

SCRIPT OF MORNING GOJRI NEWS BULLETIN 09MAR 2026 10:15HRS

مارنگ گوجری نیوز بولیٹن 09 مارچ 2026

یوہ آکاشوانی جموں ہے عبیدالرحمان تیں خبر سُنو۔

PARLIAMENT SESSION

اج پارلیمنٹ غا بجٹ اجلاس غو دوجو مرحلو شروع وے غو تے یوہ مرحلو اگلا مہینہ غی 2 تاریخ توڑی جاری رے غو۔ اج لوک سبھا مانہ سپیکر اوم برلا نانہ اپنا عہدہ ورن بٹایا جان وستے ایک قرار دار پیش کی جے غی۔ یوہ نوٹس کانگریس غا 3 اراکین محمد جاوید کے سوریس تے مُلا روی داخل کریں گا۔ اگر لوک سبھا مانہ یاه قرار دار منظور کی گئی تے جناب برلا لوک سبھا غی کاروائی غی صدارت نی کریں گا بلکہ لوک سبھا مانہ دیگر اراکین غے نال بسیں گا اس دوران خارجہ امور غا وزیر ڈاکٹرایس جے شنکر وی لوک سبھا مانہ مغربی ایشای غی موجودہ صورتحال ور بیان دیں غا۔

INDIA WINS ICC WORLDCUP

دفاعی چیمپین بھارت نے گزشتہ رات احمد آباد غا نربندر مودی کھیڈ میدان مانہ منز آئی۔سی۔سی۔ٹی 20 عالمی کپ غا آخری مقابلہ مانہ نیوزی لینڈ کرکٹ ٹیم نانہ 96 دوڑاں تیں برا غے ریکارڈ تیجی بار آئی۔سی۔سی۔مینز ٹی 20 ولڈ کپ غو خطاب اپنے ناں کرغے تاریخ رقم کی بے۔سوریہ کمار یادو غی قیادت مانہ بھارتیہ ٹیم نے شاندار 256 دوڑ بنائیں۔ اس بدف غو پیچھو کرتا واں نیوزی لینڈ 19 اورز مانہ 159 دوڑ ہی بناسکی۔ بھارتیہ ٹیم غی طرفوں جسپریت بُمراہ نے شاندار 4 وکٹ حاصل کی تے اُن نانہ میچ غو بہترین کھیڈاری قرار دتو گیو۔ اس تیں پہلاں بھارت نے پہلاں بلے بازی کرتا واں مقررہ 20 اورز مانہ 5 وکٹاں گا نقصان ور 255 دوڑ بنائیں جھڑی جے ورلڈ کپ فائنل مانہ اج تک غی سب تیں متا شکور ہیں بھارتیہ ٹیم غا اوپنر کھلاڑی سنجو سمسن نے شاندار بلے بازی کرتا واں 46 گینداں ور 89 ویں دور بنائیں۔ سمسان نانہ اُن

غی مسلسل بہترین کارکردگی ور پلیر آف دا سیریز قرار دتو گیو۔ لیفٹیننٹ گورنر منوج سنہا تے وزیر اعلیٰ عمر عبداللہ نے بھارتیہ کرکٹ ٹیم غی شاندار کامیابی تے تاریخ رقم کرن ور مبارک باد پیش کی بے اس دوران گزشتہ رات نیوزی لینڈ کرکٹ ٹیم غے خلاف بھارتیہ ٹیم غی شاندار جیت ور پورا جموں کشمیر مانہہ جشن منایو گیو۔

NEET

صحت تے طبی تعلیم غی وزیر سکینہ اتو نے قومی ٹیسٹنگ ایجنسی این۔ٹی۔اے غی طرفوں نیٹ یو۔جی 2026 غی درخواستاں غی آخری تاریخ مانہہ 11 مارچ تک غی توسیع غو خیر مقدم کیو بے یوہ فیصلو مرکزی وزیر تعلیم دھر میندر پردھان تیں کی گئی درخواست تیں بعد لیو گیو۔ جس مانہہ موصوفہ نے وادی کشمیر مانہہ طالب علماں نانہہ انٹرنیٹ غی پابندیاں تے اوٹی۔پی تصدیقی مسلاں غی وجہ نال فارم جمع کران مانہہ پیش آرئی مشکلات غو ذکر کیو تھو۔ وزیر سکینہ اتو نے اس سلسلہ مانہہ بروقت فیصلو لین ور مرکزی وزیر غو شکریو ادا کیو تے طلبا نانہہ وقت ربتان اپنی درخواست مکمل کرغے جمع کران غی تلقین کی بے۔

LG LADAKH YOUTH

لیفٹیننٹ گورنر منوج سنہا نے گزشتہ روز لداخ غا نوجواناں نال گل بات کی۔ یے نوجوان لداخ تیں جموں اے۔بی۔وی۔پی غا بینر علاقائی تفہیم مانہہ طلبا غو تجربو راشٹریہ ایکمٹا یاترا 2026 غے تحت جموں گا دورہ ور آیا ہیں۔ ایل۔جی موصوف نے لوک بھون مانہہ ان نوجواناں غو خیر مقدم کیو تے اس گل ور زور پایو کہ وے بکھ بکھ ثقافتاں تیں بہت کچھ سیکھیں تے قومی اتحاد تے مضبوطی مانہہ اپنو کردار ادا کریں۔ لداخ گا بکھ بکھ علاقاں تیں 30 طالب علم اس دورہ مانہہ حصو لے رہیا ہیں۔ یہ طالب علم لداخ گا نوبرا، کارگل، لیہ، لمپورو، شانگ، نیوما تے ڈانسکر علاقاں تیں تعلق رکھیں۔ قومی اتحاد دورہ

غے دوران یہ طالب علم بھارت غی شمالی ریاستاں بشمول دلی، برہانہ،
پنجاب، ہماچل پردیش تے جموں کشمیر غو دورو کریں گا۔

RANJI TEAM ROAD SHOW

رانجی ٹرافی جیتن آلی جموں کشمیر کرکٹ ٹیم نے گزشتہ روز دوڑ شو غے
نال اپنی تاریخی پہلی ٹائٹل ٹرافی جیت غو جشن منایو گزشتہ ہفتا پارس
ڈوگرہ غی قیادت مانہہ جموں کشمیر ٹیم نے بلی کرناٹک مانہہ بیوی ویٹ
کرناٹک مانہہ براغے تاریخ مانہہ پہلی وار رانجی ٹرافی غو ٹائٹل حاصل کیو۔
جموں کشمیر نے پہلی بار 1960 مانہہ رانجی ٹرافی کھیڈ مانہہ حصو لیو تھو۔
گزشتہ دبائی مانہہ جموں کشمیر ٹیم 2013-14, 2019-20 تے 2024-25 مانہہ
کوارٹر فائنل توڑی پُجتی رتی ہے۔ لیکن اس سال پہلی واری فائنل مقابلو
جیت غے ٹیم نے تاریخ رقم کی ہے۔ گزشتہ شام ایم۔اے۔ سٹیڈیم جموں مانہہ
منعقد ایک تقریب غے دوران نائب وزیر اعلیٰ سریندر چودھری تے کھیڈاں گا
وزیر ستیش شرما نے پوری ٹیم مانہہ مبارک باد پیش کی تے اُن غی حوصلہ
افزائی کی۔

KMR

سرکار نے گزشتہ روز کشمیر خطہ گا تمام سکولاں مانہہ اج تیں دوبارہ کھولن
غو فیصلو لیو ہے۔ یوہ فیصلو 1 ہفتہ تیں بعد سامنے آيو ہے جد حکومت نے
وادی کشمیر غا تمام تعلیمی اداراں مانہہ احتیاطی طور ور بند رکھن غو فیصلو
لیو تھو۔ یوہ فیصلو امریکہ تے اسرائیل غا مشترکہ حملان مانہہ ایران غا
سپریم لیڈر آیت اللہ علی خامنی غی ہلاکت ور وادی مانہہ بویا احتجاج غے
پیش نظر لیو گیو تھو ذرائع ابلاغ نال گل کرتاں واں وزیر تعلیم سکینہ اتو نے
کہیو کہ کشمیر خطہ غا تمام اضلاع مانہہ اسکول کالج تے یونیورسٹی پیر غے
روز دوبارہ کھلیں غے اُنہاں نے کہیو کہ یوہ فیصلو زمینی صورتحال گا جائیزہ
تیں بعد لیو گیو ہے تے یقین دوايو کہ بُن پورا خطہ مانہہ معمول غے مطابق
تعلیمی سرگرمی جاری ریں غے۔